


TNPSC துளிகள்

- ❖ சமீபத்தில் நீதிபதிகள் N. கோடீஸ்வர் சிங் மற்றும் R. மகாதேவன் ஆகியோரின் நியமனம் மூலம் உச்ச நீதிமன்ற நீதிபதிகளின் எண்ணிக்கையானது முழு வரம்பினை (34) எட்டியுள்ளது.
- ❖ உண்மை சம்பவத்தை அடிப்படையாகக் கொண்டு எழுதப்பட்ட ஒரு வரலாற்று புனைக் கதைப் புதினமான 'The Prisoner of Bhopal' என்ற தலைப்பிலான தனது இரண்டாவது புத்தகத்தினை டிம் வாக்கர் வெளியிட்டுள்ளார்.
- ❖ எழுதுபொருள் விற்பனை நிறுவனமான கேம்லின்-இன் நிறுவனர் சுபாஷ் தண்டேகர் சமீபத்தில் காலமானார்.
- ❖ வடகிழக்குப் பிராந்தியத்தில் வேளாண் இணைப்பினை மேம்படுத்தும் வகையில் விவசாயிகள் மற்றும் விற்பனையாளர்களை ஒருங்கிணைக்கும் வகையில் வடகிழக்கு பிராந்திய வேளாண் பொருட்களுக்கான இணைய இணைப்பு (NERACE) இணைய தளம் மற்றும் கைபேசி செயலி தொடங்கப்பட்டது.
- ❖ வணிக நிலக்கரித் தொகுதி இணைய முறையிலான ஏலத்தின் கீழ் ஓடிசாவின் அங்குல் மாவட்டத்தில் உள்ள மச்சகட்டா (கிருத்தியமைக்கப்பட்ட) நிலக்கரித் தொகுதிக்கான வெற்றிகரமான ஏலதாரராக NLCIL உருவெடுத்துள்ளது.
- ❖ பொறுப்பு மிக்க செயற்கை நுண்ணறிவு (RAI) பற்றிய அதன் வெளியீட்டின் தொடரில், நிதி ஆயோக் அமைப்பானது, "அனைவருக்குமான பொறுப்புமிக்க செயற்கை நுண்ணறிவு: கட்டமைப்பினை ஏற்றுக் கொள்ளுதல் - முக அடையாள அங்கீகார தொழில் நுட்பத்தில் ஒரு பயன்பாட்டு அணுகுமுறை" என்ற தலைப்பிலான மூன்றாவது அறிக்கையினை வெளியிடுகிறது.

தேசியச் செய்திகள்

நிதி ஆயோக் அமைப்பின் மறுசீரமைப்பு 2024



- ❖ மத்திய அரசானது நிதி ஆயோக் அமைப்பை, நான்கு முழுநேர உறுப்பினர்கள் மற்றும்

15 மத்திய அமைச்சர்களை, பதவி வழி உறுப்பினர்கள் அல்லது சிறப்பு அழைப்பாளர்களாகக் கொண்டு மறுசீரமைத்துள்ளது.

- ❖ பிரதமர் அதன் தலைவராகவும், பொருளாதார நிபுணர் சுமன் K. பெரி துணைத் தலைவராகவும் தொடர்ந்து பதவி வகிப்பர்.
- ❖ அறிவியலாளர் V.K. சரஸ்வத், வேளாண் பொருளாதார நிபுணர் ரமேஷ் சந்த், குழந்தைகள் நல மருத்துவர் V.K. பால் மற்றும் பொருளாதார நிபுணர் அரவிந்த் விர்மானி ஆகியோரும் தொடர்ந்து முழு நேர உறுப்பினர்களாகப் பதவி வகிப்பர்.
- ❖ நான்கு பதவி வழி உறுப்பினர்களாக மத்தியப் பாதுகாப்பு, உள்துறை, வேளாண்மை மற்றும் நிதி அமைச்சர்கள் பதவி வகிப்பர்.
- ❖ இந்தியாவை மாற்றியமைப்பதற்கான தேசிய அமைப்பு எனும் 'நிதி ஆயோக்' அமைப்பு 2015 ஆம் ஆண்டில் 65 ஆண்டுகள் பழமையான திட்டக் குழுவிற்குப் பதிலாக உருவாக்கப் பட்டது.

பல்கலைக்கழக மானியக் குழுவின் ASMITA திட்டம்

- ❖ கல்வி அமைச்சகமும் பல்கலைக்கழக மானியக் குழுவும் இணைந்து அடுத்த ஐந்து ஆண்டுகளில் இந்திய மொழிகளில் 22,000 புத்தகங்களை உருவாக்குவதற்காக திட்டம் 16 என்ற திட்டத்தினைத் தொடங்கியுள்ளன.
- ❖ ASMITA (மொழிப்பெயர்ப்பு மற்றும் கல்வி சார் எழுத்து மூலம் இந்திய மொழிகளில் கல்வி பயன்பாட்டு வசதிகளைப் பெருக்குதல்) என்ற தலைப்பிடப்பட்டுள்ளது.
- ❖ ஒதுக்கப்பட்ட ஒவ்வொரு மொழியிலும் புத்தகம் எழுதும் செயல்முறைக்குப் பல்கலைக் கழக மானியக் குழு ஒரு சீர்தர இயக்கச் செயல்முறையினை (SOP) உருவாக்கியுள்ளது.




இந்தியாவின் 5வது உள்நாட்டுமயமாக்கல் பட்டியல்

- ❖ பாதுகாப்பு அமைச்சகம் (MoD) ஆனது, 346 பாதுகாப்புப் பொருட்களை உள்ளடக்கிய ஐந்தாவது சாதகமான உள்நாட்டு தயாரிப்புகளின் கொள்முதல் பட்டியலை (PIL) அறிவித்துள்ளது.
- ❖ இது பாதுகாப்புத் துறை உற்பத்தியில் ஆத்ம நிர்வர்தா (தன்னிறைவு) நிலையினை மேம்படுத்துவதனையும், பாதுகாப்புத் துறை சார் பொதுத்துறை நிறுவனங்கள் (DPSU)

மேற்கொள்ளும் இறக்குமதியைக் குறைப்பதையும் நோக்கமாகக் கொண்டுள்ளது.

- ❖ பாதுகாப்பு அமைச்சகம் ஆனது 2020 ஆம் ஆண்டில் ஸ்ரீஜன் என்ற இணைய தளத்தினை அறிமுகப் படுத்தியது.
- ❖ தனியார் தொழிற்சாலைகளுக்கு உள்நாட்டுமயமாக்கலுக்கான பாதுகாப்புத் துறை சார்ந்தப் பொருட்களை வழங்குவதற்காக பாதுகாப்புத் துறை சார் பொதுத் துறை நிறுவனங்கள் மற்றும் சேவை வழங்கீட்டுத் தலைமையகங்களுக்கான (SHQs) ஒரு தளத்தை இது வழங்குகிறது.
- ❖ அவை குறு, சிறு மற்றும் நடுத்தர தொழில் துறை நிறுவனங்கள் (MSMEs) மற்றும் புத்தொழில் நிறுவனங்களை உள்ளடக்கியது.
- ❖ 2024 ஆம் ஆண்டு ஜூன் மாதம் வரை, பாதுகாப்புத் துறை சார் பொதுத்துறை நிறுவனங்கள் மற்றும் சேவை வழங்கீட்டுத் தலைமையகங்களால் சுமார் 36,000க்கும் மேற்பட்ட பாதுகாப்புப் பொருட்கள் உள்நாட்டுமயமாக்கலுக்காக தொழில்துறைக்கு வழங்கப் பட்டன.
- ❖ அவற்றில் கடந்த மூன்று ஆண்டுகளில் 12,300க்கும் மேற்பட்ட பொருட்கள் உள்நாட்டு மயமாக்கப் பட்டுள்ளன.



எண்ணிம பாரத் நிதி

- ❖ தொலைத்தொடர்புத் துறை (DoT) ஆனது, கிராமப்புறங்களில் தொலைத்தொடர்பு இணைப்பினை அதிகரிப்பதற்காக, எண்ணிம பாரத் நிதியை பயன்படுத்துவதற்கான வரைவு விதிகளை வெளியிட்டுள்ளது.
- ❖ இது முந்தையப் பொதுச் சேவைக் கட்டுப்பாட்டு நிதிக்கு (USOF) பதிலாக கொண்டு வரப்பட்டுள்ளது.
- ❖ USOF என்பது அனைத்துத் தொலைத்தொடர்பு நிதிக் கட்டுப்பாட்டு அமைப்புகள் தங்களின் ஈடு செய்யப்பட்ட மொத்த வருவாயில் (AGR) வசூலிக்கும் 5 சதவீதப் பொது சேவை வரிவிதிப்பு மூலம் உருவாக்கப்பட்ட நிதிகளின் தொகுப்பாகும்.

- ❖ எண்ணிம பாரத் நிதிக்கு தொலைத்தொடர்பு நிறுவனங்கள் செய்யும் பங்களிப்புகள் முதலில் இந்தியாவின் ஒருங்கிணைந்த தொகுப்பு நிதியில் (CFI) வரவு வைக்கப்படும்.
- ❖ 2017 மற்றும் 2022 ஆகிய ஆண்டுகளுக்கு இடையில், அரசாங்கம் ஆனது USOF நிதிக்காக 41,740 கோடி ரூபாயினை வசூலித்துள்ளது, அதில் சுமார் 72 சதவீதம் அதாவது 30,213 கோடி ரூபாயினைப் பயன்படுத்தியுள்ளது.
- ❖ குறிப்பாக, 2019-20 ஆம் ஆண்டில், இந்த வசூல் ஆனது 7,962 கோடி ரூபாயாக இருந்தது என்பதோடு இதில் பயன்படுத்தப்பட்ட தொகை வெறும் 2,926 கோடி ரூபாயாகும்.



PARI திட்டம்



- ❖ 46வது உலகப் பாரம்பரியக் குழுக் கூட்டத்தின் போது, கலாச்சாரத் துறை அமைச்சகம் ஆனது PARI (இந்தியாவின் பொது மக்கள் பார்வைக்கான கலை) என்ற திட்டத்தைத் தொடங்கி உள்ளது.
- ❖ இந்த திட்டத்தின் நோக்கமானது பேச்சுவார்த்தை, பிரதிபலிப்பு மற்றும் உத்வேகத்தை தூண்டுவது, தேசத்தின் மாறிவரும் கலாச்சார கட்டமைப்பிற்கு பங்களிப்பதாகும்.
- ❖ உலகப் பாரம்பரியக் குழுவின் 46வது அமர்வு ஆனது, இந்தியாவின் புது டெல்லியில் 2024 ஆம் ஆண்டு ஜூலை 21 முதல் 31 ஆம் தேதி வரை நடைபெற உள்ளது.



- ❖ இந்தத் திட்டத்தின் கீழ் பல்வேறு பாரம்பரிய கலை வடிவங்கள், சுவர் ஓவியங்கள், சுவர் சித்திரங்கள், சிற்பங்கள் மற்றும் கட்டமைப்புகளை உருவாக்க நாடு முழுவதிலும் இருந்து 150க்கும் மேற்பட்ட காட்சி கலை கலைஞர்கள் ஒன்றிணைந்துள்ளனர்.

ஒருங்கிணைக்கப்படாத நிறுவனங்களின் வருடாந்திர கணக்கெடுப்பு 2022-23

- ❖ 2021-22 ஆம் ஆண்டில் இத்துறையில் 5.97 கோடியாக இருந்த மொத்த நிறுவனங்களின் எண்ணிக்கையானது, 2022-23 ஆம் ஆண்டில் சுமார் 6.50 கோடியாக உயர்ந்துள்ளது என்ற நிலையில் இது 5.88% வருடாந்திர வளர்ச்சியைக் குறிக்கிறது.
- ❖ இந்தத் துறையின் பொருளாதாரச் செயல்திறனின் முக்கிய குறிகாட்டியான மொத்த மதிப்பு கூட்டலில் (GVA) 9.83% வருடாந்திர வளர்ச்சி பதிவானது.
- ❖ அக்டோபர் 2022 ஆம் ஆண்டு முதல் 2023 ஆம் ஆண்டு செப்டம்பர் மாதம் வரை, ஒருங்கிணைக்கப்படாத வேளாண் சாராத துறையில் சுமார் 11 கோடி தொழிலாளர்கள் பணியமர்த்தப்பட்டுள்ளனர் என்ற நிலையில் இது 2021-22 ஆம் ஆண்டிற்கான ASUSE கணக்கெடுப்பில் 9.8 கோடியாக இருந்தது.
- ❖ 2021-22 ஆம் ஆண்டு ASUSE கணக்கெடுப்பில் சுமார் 2,81,013 ரூபாயாக இருந்த ஒருங்கிணைக்கப்படாத வேளாண் சாராத நிறுவனத்திற்குச் சொந்தமான நிலையான சொத்துக்கள் ஆனது 2022-23 ஆம் ஆண்டு ASUSE கணக்கெடுப்பில் சராசரியாக 3,18,144 ரூபாயாக உயர்ந்தது.
- ❖ தொழில் முனைவோர் நோக்கத்திற்கான இணையத்தின் பயன்பாடு ஆனது 7.2% அதிகரித்துள்ளது என்பது இந்தத் துறையில் ஏற்பட்ட மிகவும் விரைவான எண்ணிம மயமாக்கத்தினை குறிக்கிறது.
- ❖ உற்பத்தித் துறையில் உள்ள தனியுரிம நிறுவனங்களில் சுமார் 54% ஆனது பெண் தொழில்முனைவோரால் நடத்தப்படுகிறது.

Table1: Percentage share of establishments and workers in respect of top 3 activity categories

Activity Category	Number of Establishments		Number of Workers	
	ASUSE 21-22	ASUSE 22-23	ASUSE 21-22	ASUSE 22-23
Other Retail Trade	33.40	30.38	31.54	29.80
Manufacture of Wearing Apparel	10.74	11.27	8.26	8.39
Other Community, Social and Personal Service Activities	8.48	9.47	7.26	8.19

சர்வதேசச் செய்திகள்

MV Sea Change பயணியர் படகு

- ❖ MV Sea Change எனப்படும் முழுவதும் ஹைட்ரஜன் எரிபொருளால் இயக்கப்படும் உலகின் முதல் வணிகப் பயன்பாட்டு பயணியர் படகானது, அமெரிக்காவின் சான்

பிரான்சிஸ்கோவில் அறிமுகப்படுத்தப் பட்டுள்ளது.

- ❖ ஹைட்ரஜன் எரிபொருளில் இயங்கும் இந்த படகானது வெப்பம் மற்றும் நீராவியை மட்டுமே துணை விளை பொருட்களாக உருவாக்குகிறது.
- ❖ இந்தப் படகானது, ஒருமுறை நிரப்பிய எரிபொருளில் சுமார் 300 நாட்டிகல் மைல்கள் பயணித்து 16 மணி நேரத்திற்குச் செயல்படும் திறன் கொண்டது.
- ❖ ஹைட்ரஜன் எரிபொருள் கலங்கள் ஆனது ஒரு மின் வேதியியல் எதிர்வினையில் ஆக்ஸிஜன் மற்றும் ஹைட்ரஜனை இணைப்பதன் மூலம் மின்சாரத்தைப் பெருமளவில் உற்பத்தி செய்கின்றன.



நேட்டோ அமைப்பின் கிழக்குப் பிரிவு இயக்கம்




- ❖ ருமேனியா, பல்கேரியா மற்றும் கிரீஸ் ஆகியவை நேட்டோ அமைப்பின் கிழக்குப் பிரிவு நாடுகளுக்கு படைப் பிரிவுகள் மற்றும் ஆயுதங்களை வெகுவிரைவாக அனுப்பச் செய்வதற்கான ஒப்பந்தத்தில் கையெழுத்திட்டுள்ளன.
- ❖ மூன்று மாநிலங்களும் தங்கள் துறைமுகங்களை ஏஜியன் மற்றும் கருங்கடல்களில் இணைக்க முடியும்.

- ❖ ருமேனியாவும் பல்கேரியாவும் கருங்கடலில் இலக்கில்லாத கண்ணீவெடி வகையான ஆயுதங்களைச் செயலிழக்கச் செய்யும் துருக்கி நாட்டின் ஒரு கூட்டு முயற்சியில் ஏற்கனவே ஓர் அங்கத்தினராக உள்ளன.

அறிவியல் மற்றும் தொழில்நுட்பம்

குறைந்த அதிர்வெண் தொகுப்பு

- ❖ குறைந்த அதிர்வெண் தொகுப்பைப் (LOFAR) நன்கு பயன்படுத்தி ஒரு புதிய ரேடியோ அண்டத்தினை வானியலாளர்கள் கண்டறிந்துள்ளனர்.
- ❖ இது J0011+3217 என குறிப்பிடப்படுகிறது.
- ❖ ரேடியோ அண்டங்களின் மத்திய மையங்களில் இருந்து அதிக அளவு ரேடியோ அலைகள் உமிழப் படுகின்றன.
- ❖ இந்த அண்டங்களின் மையப்பகுதியில், கருந்துளைகள் ஆனது வாயு மற்றும் தூசிப் படலங்களைத் திரட்டி, மின்னூட்டம் பெற்றத் துகள்களை மிகவும் அதிக வேகத்தில் செலுத்துகின்ற ரேடியோஅலை உணர்வியில் புலப்படும் வரம்பிலான உயர்-ஆற்றல் கற்றைக்களை உருவாக்குகின்றன.



மாநிலச் செய்திகள்

டிசு மற்றும் சுங்கி நதி - நாகாலாந்து

- ❖ மத்தியக் கப்பல் போக்குவரத்து அமைச்சகம் ஆனது, சரக்கு மற்றும் பயணிகளின் போக்குவரத்திற்காக டிசு சுங்கி நதியின் மீதான 101வது தேசிய நீர்வழித் தடத்தினைப் பயன்படுத்துவதற்கான சாத்தியக்கூறு ஆய்வுகளை மேற்கொள்ள முடிவு செய்துள்ளது.
- ❖ டிசு-சுங்கி என்பது நாகாலாந்தின் கிஃபிர் மாவட்டத்தில் தொடங்கி சிண்ட்வினில் முடிவடையும் ஒரு முக்கியமான நீர்வழியாகும்.
- ❖ நாகாலாந்தில், தேசிய நீர்வழி 101 ஆனது லாங்மாத்திராவிலிருந்து (நாகாலாந்து) அவங்கு பகுதி வரை பாய்கிறது.
- ❖ நாகாலாந்தில் டோயாங், தன்சிரி, திகு மற்றும் டிசு ஆகிய நான்கு முக்கிய ஆறுகள் உள்ளன.

- ❖ டிசு நதியின் முக்கியத் துணை நதிகள் சுங்கி, லான்யே மற்றும் லிகிம்ரோ ஆகிய ஆறுகள் ஆகும்.



ஹரேலா திருவிழா - உத்தரகாண்ட்



- ❖ உத்தரகாண்டில் ஹரேலா திருவிழாவில் அனுசரிக்கப்படும் சவான் நிகழ்வு தொடங்கி உள்ளது.
- ❖ இந்தப் பாரம்பரிய இந்துப் பண்டிகையானது, இமாச்சலப் பிரதேச மாநிலத்தின் சில பகுதிகளிலும் கொண்டாடப்படுகிறது.
- ❖ ஹரேலா திருவிழாவானது அமைதி, செழிப்பு மற்றும் இயற்கையின் பெரும் கொண்டாட்டத்தினைக் குறிக்கிறது.



- ❖ "பசுமையின் தினம்" என்று பொருள்படும் ஹரேலா சந்திர நாட்காட்டியின் ஐந்தாவது மாதத்தில் வருகிறது.

